

থাবলগী কুন্মৈনা হোংলকপসি হেনমল্লি

মতম মতমগী ৰাফম

সেঞ্জম দেবেন

মৈতৈশিংনা য়াওশঙ কুন্মৈগা মৰী লৈননা হৌজিক্তা চোংনৱিবা থাবলগী কুন্মৈগী অহোংবসি হেনমল্লি। মৈতৈশিংনা য়াওশঙদা চোংলিবা থাবল হায়বা কুন্মৈসি তশেংনা হায়ৱগদি মৈতৈশিংগী য়েলহৌঙৈদগী হৌনা শাগোন্নৱক্ৰবা অমসুং ঝাইদনী হেন্না লুৰা য়েলহৌঙৈদগী থৌদোক অমদা য়ুশ্ফম ওইৱগা পাঙথোকপা কুন্মৈ মখল অমনি। কুন্মৈসি মৈতৈশিংগী ঝাইদনী হেন্না চাউৰা কুন্মৈসু ওইৱিৰনি। অদুবু লাইবক থীবদি হৌজিক্তানদা পাঙথোক্ৰিৰবা কুন্মৈসিগী মওং-মতৌ প্লুমকসি মতমসিগী ওইৰা অহোংবশিংতনা পীক থনখিবদনী কুন্মৈসিগী ওইৰা অৱেন্না মশক মাঙলকপগুম তৌৱক্ৰি। হৌজিক-হৌজিকমকসু কুন্মৈসিদা হোংলকপগী থবক লেন্ণা খক লৈত্ৰি। মতাংসিদা হায়নীংলিবসি মৈতৈশিংগী য়াওশঙ থাবল কুন্মৈদা হোংলক্ৰিবা খুদিংমক্তা কুন্মৈসি মৈতৈশিংগী য়েলহৌ-থৌদোক অমগী ৰাৱীদা য়ক লাওনা য়ুশ্ফম ওইৱগা পাঙথোকপা কুন্মৈ অমনি হায়বসি কুন্মৈসিৰু পাঙথোক্ৰিবা ঐখোয় খুদিংমক্ৰা কাউফম থোক্তৰা অমনি হায়বসিনি। অদুবু হায়জৰা খক্তনি, ঙসি-ঙসিমকসু য়াওশঙগী থাবল কুন্মৈদা তুংগী পোৱম খক য়েংদনা, খল্লক-খল্লকপা খুদিংমক খুদক-খুদক্তা মনীং তৌনা হাপচিন-ফেঞ্জিৱদা পংয়াদা য়াবা কুন্মৈ অমগুম চখনৱকপগী থৌদৌশিং উনৱিসিনি। প্লুমকসি মতমগী মতুংইয়া লাকপনি। অহোংবা হায়বসি পোং খুদিংমক্তা শোয়দনমকী লৈফম থোক্ই অদুগা, মতমগী খোঙচৎনা পুৱকপা অহোংবশিং হায়বসিসু কনানা থিংলুগনি? অদুবু, লুৱিবদি লাক্ৰিবা অহোংবা খুদিংমকসি মৈতৈ ঐখোয় পুশ্ননা ইশা ইশানা য়ানা লাকহনখিবা অহোংবশিং ভাক্তা ওইৱিসিনি। মীতোপ কনানসু মৈতৈ ঐখোয়গী ওইৰা কুন্মৈসিদা ঙসি ফাওবদা খক অহোংবা অমত্তসু লাকহনখিদ্ৰি, লাকহয়বসু হোংনখিদ্ৰি। য়াওশঙগী থাবলদা ঐখোয় ইশানা অহোংবা কয়ামৰুম পুশিল্লকপসি তশেংনমক্কী লাইবক য়ান্না থীৰা থৌদৌ অমনি। মতমগী মতুংইয়া তঙাইফন্দনা অহোংবা খৱখক লাক্তৰা য়াদৰা ফীভমশিংদগী নমদুনা লাকপা তাৱগসু অদুঙৈগী মৈতৈশিংনা য়েলহৌঙৈদগী হৌনা চহ্নৱহ্না ওগ্ৰী-হুঙ্গেন চোংবা হায়বা থৌদৌদুগী মওং-মতৌশিংদুবুদি ঐখোয়না কৈদৌঙৈদসু খক মাঙফম থোক্তে খল্লি।

“ফ্ৰে-কে-কে, মো-মো! য়াদ্গেন শব্দা শ্যাউ-শ্যাউ! তোকপগা কান্ধগা খংনৱে! য়েনখোং ফঙে চাশিল্ল! লাইগী য়েল্লি চাফন্দে!” ... মথক্কী ৱাহৈ পৱেং খৱসিনা শৈহৌ ওইনা শক্ৰগা য়েলহৌঙৈদগী হৌনা শমখৱক্তুনা মৈতৈশিংনা ওগ্ৰী-হুঙ্গেন চোংবা হায়না খঙনৰা কুন্মৈসি ধুলোকনা তান থাদুনা, খুং শম্নৱগা পৱেং ওইনা লাইৱেন মথেক থেক্তুনা চোংনৱকখিৰনি। থৌদৌসিদগী হৌৱক্ৰগা হৌজিক-হৌজিক মৈতৈশিংনা চোংনৱিবা থাবলসি ফাওৰা য়ৌনা অহোংবশিং লাকখিৰনি। অদুম ওইমক, ঙসি-ঙসিমক উঁৰিবা মৈতৈশিংগী থাবল চোংবগী কুন্মৈসিদি অসুকী মতিক কা অমা হেন্না হোংমক্ৰৱা হায়বগী অচৌৰা নুংনাংৰা অমা অউবশিংগী পুৰ্ণিৎদা ফাওনৱক্ৰি। মৈতৈশিংগী অমত্তা ঙহিৱৰা থাবল চোংবা হায়বা থৌদৌসি মৈতৈশিংগী য়েলহৌ ৰাৱীগা অমত্তা ওইনা শাগোন্নৱিৰা ওগ্ৰী-হুঙ্গেন চোংবা হায়বা মৈতৈশিংগী য়েলহৌ ৰাৱীদা হক্থেংননা য়ুশ্ফম ওইৰা, থৌদৌদুবু নীংশিংৰা ওইনা পাঙথোকপা কুন্মৈ অমনি। কুন্মৈসি য়েলহৌ–ৰাৱীৰু কাউথোকহন্দনা থলুৰা হোংনবগী থৌদৌ অমসুনি। নীংশিংনবগীদমক পাঙথোক্ৰিবা থৌদৌ অমবু নীংশিংগদৌৱিৰা থৌদৌদুগা মৰী শম্নদৰা মওংলোমদা ওইনা চখৱকপসি অচুশ্বা থৌদৌ ওইগদৌৱিৱা? ফীভমশামদা লেগুনা মখা তানা চঙশিল্লকপা থোক্ৰবদি নীংশিংনীংলিৰা থৌদৌদুবু নীংশিংহয়ৰা হোংনবগী মছত্তা অহোয়নদুম থৌদৌদুনা অতোপ্পা তোঙনৰা থৌদৌ অমৰোমদা ওইনা চহ্নহনখিবসু য়াই। থৌদৌসি লমতা থাগী থানিন নুমিৎকী থাবল ফৰবা নুমিদংগী মতমদগী হৌৱগা নুমিৎ মঙানি চুপ্পা পাঙথোক্ৰো। মতুং তাৱকপদা থাবলগী মঙালদা চোংবা কুন্মৈনি হায়বগীদমক কুন্মৈসি থাবল চোংবা হায়নসু মিংগৌনখি। মৈতৈশিংগী “ওগ্ৰী-হুঙ্গেন চোংবা” হায়ৰা ৱাহৈসিগী মতাংদদি অসুকী মতিক শাংলৰা মৈতৈশিংতগী ওইৰা য়েলহৌ ৰাৱীগা শাগোন্নৰা, অচৌৰা থৌদোক অমগী মতাং তোঙান্না লৈত্ৰে। ৰাৱীদু অয়ান্নবসু তাবীৱম্লগনি খল্লি। তাইবঙ মপু মাগী অচৌৰা থৌদোক অমগী শাংলৰা ৰাৱিনি। তেংবানৰা পুশ্নসিগী মপু ওইৱিৰা মহাক্কী থৌশিল ওইৱমগনি। ৰাৱীদুমক মতাংসিদা পঞ্জনবগী তাজ্জাদুমক্তি ফংজদ্ৰে, পাবিৱিৰা প্লুমক্ৰা ৱাৱেবীৰোই। অদুম ওইনমক, পোকপা-শিৰা নাইদৰা, তেংবানবগী মপু ইবুংঙো মহাক্কী থৌশিলদগী থোক্ৰকখিৰা ওগ্ৰী-হুঙ্গেন চোংবগী ৰাৱীদুবুদি মৈতৈশিংনা কৈদৌঙৈদা মমি শামহনখিনৰা হোংনৰা খক চুগ্নোই। মসিদা নন্তনা ঐখোয়গী ইচা-ইশু

“কেনত্ৰগা তিক ঙাল হেল্লক্ৰিৰা থৱান অমা”

- ডা. ক্ষেত্ৰি শান্তা -

হৌনশানি তাইবঙগী
লাক্ৰবদি অমুক হনখিৰা,
শিশ্তা লৌহিৱৰদা মপু মাগী;
শোৱহৌগদবদি তাইবঙনা
মীওইৰা ঐখোয়না পাঙলম্বা থৌদাংশিংতবুনি।

ঙসিদি তাইবঙ পুসি লৌহিৱদুনা কোৱৌ নোদ্দাদুনা মপুগী খুয়াখাদা তিনত্ৰৰা বৰা ময়াল্লম্বম গৌৱচদ্ৰ, অমুক হন্না শক্তাক্ৰনিঙাই ওইবৰা লৈৰাক্ৰা শকখঙনৰবা লমদমসিগী অৱিৰা নাং-চহ্ননবীৰু মশক তাক্ৰিৰা মমল য়ান্নৰা পোংলমশিং, লোয়ননা লৌইজি লৌইয়াদা খঙবীদনা মাঙত্ৰবদা অৱিৰা পুয়া কয়াবু খোমজিনি তাশিনবীদুনা তুংগী মীৱোলগীদমক “পিপলস মুজি য়ম ককাচীং” লিখতুংগীৱহ্না খুৱাইসিগীদমক কংথোকত্ৰবা অমনি। ককচীং লমদমদা লৈকায় তিন্ননা পৱেং অমত্তদা লৈমিৱৱক্ৰবসু বৰাগা নক্ৰনা লোয়নজৱকপদি কুমজা ২০০৮ৰ্গী মতম অসিৱাইদগীনি। মসিদা এগী ৱিসসকী অৰুৰা লাতম, লিক্ৰম কয়াবু লায়না হাংদোকপীদুনা, তাকপীদুনা লোয়নাইবৰা লমজিং লমতাকপীৱকখি। অদুবু শোল্লৰা ঐখোয়না প্লুমমক লৌশিনৰা ভুমহৌদবগী অৰাংপদুনি ঙসিদি মাঙদা তাৱৱিৰা।

বৰা গৌৱচদ্ৰগী য়ুমদা চঙদুনা ৱিসসকী মচাক থিজিন হুম্জিৱবগী মতাংদা অহানৰা ওইনা উদুননা ৰাৱী শাৰুৎদা হায়ৱকখিৰা ৰাফম কাউৰা ভুমদ্ৰি ঙসিসু “শান্তা নন্তনা ঐগা তিন্নগনি, লোয়নগনি হায়দুনা লাক্ৰিবসিৰু নঙগী ইমুংগী অহল লমনশিংনদি যাৱৱা?” ঐ ভক্ৰপ তৌই কৱিনো বৰানা হায়ৱিবসি ইথস্তা খইঙ, মখা অমুক তাৱকই “গৌৱচদ্ৰগা তিন্নৱবদি মী মাঙই, লৈকায়না হায়নবনি নঙদি খঙলৱা? তপ্পা ৰাখল তাৱকই, বৰানা তৌৱিৰা থবকপু কৱিনো হায়বদি মুন্না খঙ্কুৱদনা কনাগুশ্বনা মাদি মশাতগী ওইজৰা থিৰনি, শাইগংদা, য়েনখাদা থহ্না পোং হেক্তা পুথিবনি হায়নফাওৰা পাউথোকপীথি। অদুগুম্ৰৰা অমন অকায় মমল য়াওত্ৰবনি খয়ৱৰা পোংলমশিংবু চািং-তমগী মফম কয়াদগী অহিং নুথিল তৃহ্না চৰা খন্দনা মীৱা মীচে নাচুংদনা তুংগী মীৱোলগীদমক খোমজিনজৱকখিবগী মহয়না ভাল্লি ঙসিদি “পিপলস মুজিয়ম ককচীং”। মসিনা ইথৈব্ৰা হৌজিক অমদি তুংগী মীৱোলগীদমক, লমদমসিগী নাং চহ্ননবীগীদমক লেপ্লক্ৰি। অদুবু মসিগী লমজিংলৈইনা চংত্ৰবদা চহী কয়া চঙনা খোমজিন-তাশিনবীৱহ্না মমল নাইবৰা লোনথোক্তৰা লনশিং ঙসিদি কনানা ভাকপী শেনবীগনি, কনাগুম্ৰা হীৱমসিদা কংথোকপা গুম্ৰা অমা, বৰা গৌৱচদ্ৰগী মছং শিনৰা গুম্ৰা অমা লাকখিগদ্বা হায়বসি পাউখুম ফৰবা ভুমগনি খাজদ্ৰৰা ৰাহং ওইনা লৈৱি।

থবক অমা তৌবদা হনৰা লৈত্ৰৰা, অখাঙ কনৰা মতৌশিং বৰাগী মফমদা ময়েক লানা উৰা ফংই। কৱিগুম্ৰা থবক অমা তৌথোৱকপদা য়ান্না মূচ তাৰা মীৱামদগী তোপ তোপ্পা মশক অমা অদুমক শাগোঁৱে। থবক অমা চংসি হায়নত্ৰগদি নোংঙনজিউ হেক্তা হৌদোকপীৱগনি, পাঙগবৰা কয়াং পুশ্বা য়াংথোকপীৱমগনি। চাক চাৱগা ওইনা চংলসি হায়ৱৱগদি বৰাগীদি অশাওবীনি “চাকপু চাদুনা লাক্ৰবসিনি ঙসি নোংমা চাদ্ৰগা কৱি তৌগনি” অদুবু মতম ওইৱক্ৰবদদি থুংলুৰা মফম অমদা অফংৰা খৱা হেক্তা চাসি হায়বীৱকই। চাক ঙাইৱগা লৈৱবদি

ওইৱিবশিংসু মতম প্লুমমক্তা হীৱমসিদা ৰাখল তাহয়ৰা হোংনবগী তঙাইফন্দা লৈগনি তেংবানৰা মপুগী থৌশিল-থৌদাশিংবু মতম পুশ্নগী ওইনা কায়হন্দনা থলুৰা অমসুং কাউথোকহন্দনবসু হোংনমিলৰা চুমগনি। মৱমসিনা হোংলক্ৰিৰা মতমগী য়াওশঙ থাবলনা মৈতৈশিংগী য়েলহৌ ৰাৱী ওইৱিৰা ওগ্ৰী-হুঙ্গেন চোংবগী পোফমশিংবু খক মশক হোংদোকহন্নৰা হোংনগুমসি। মতমসিদা হোংলক্ৰিৰা মৈতৈশিংগী য়াওশঙ থাবলগী শক্তমসি তৱায়ৰা অমদি খক ওইদ্ৰে। মমাঙঙৈগী মতমদা শুপুগী ধুলোক অমসুং চিন্না শকপা লাইৰোল ঈশৈশিং খক্তনা ওগ্ৰী/থাবল চোংলম্ৰী। চেত্থৱকপা মতমগী ঈচেলসিদা খজিক-খৰাক চাওখংলকপগী মতুংইম্মা ধোন অমদি বেদ্দনা ধুলোক অমদি চিন্না শক্ৰৱা লাইৰোল ঈশৈশিংগী মছং শিল্লকখি। ধোন-বেদ্দনা মছং শিল্লকঙৈদসু মৈতৈশিংগী য়াওশঙ থাবলগী শক্তম থোইদোক্ৰা কায়ৱদে। প্লুমকসি মতমগী ঈচেলগী মতুং ইনবনি। মতমদুনা নুমিদাংদা অশেংৰা থাবলগী মঙালদা খক্তা চোংনৱহ্না মৈতৈশিংগী ওগ্ৰী/থাবলগী মশাক্ৰসু খৱা হেন্না ভানৰা হাফলেম্প অমদি পেত্ৰোমেক্কৰী মৈঙালদা চোংবগী চহ্ননবী অমদসু হোংলকখি। সিদসু নন্তনা, ফিজ়েংতসু অহোংবশিং কয়ামৰুম লাকপা হৌৱকখি। মৈতৈশিংগী ফিজ়োলশিং খক্তমক শেংলগা ওগ্ৰী/থাবল চোংনৱহ্নদগী মতমগী মতুংইম্মা খোঙগ্ৰাও, শাৱীনচিংবনা মছং শিল্লগা চোংলকখি। মথং-মথং ইকুই-কুইদনা মৈতৈশিংনা থাবল চোংবদা শীজিৰবা হাফলেম্প অমদি পেত্ৰোমেক্কৰী মৈঙালদুগী মছত্তা হেন্না ভানৰা ইলেক্ৰিক্কী টাবৰী মৈঙালশিং ওইনা শীজিৱৱকখি। অদুম ওইনমক মতমসি ফাওবদদি মৈতৈশিংগী থাবলদা থোইদোক্ৰা কা হেন্নমক হোংলকপগী অহকপা মমিশিং তাৰা উনৱমদ্ৰি। ফিভমসিদা মৈতৈশিংনা চাওৱাক্ৰা মীৱোল অম’নিৱোমগী চাং হোংদনা লৈৱকখিত্ৰা খল্লি। সিগী মতুং তাৱকপদনি, মৈতৈশিংগী য়াওশঙ থাবল চোংবনা কা হেন্না তৌনীং-তৌনীংবদা তৌদুনা অমদি মানা মানা অপাশ্বদা খন্দুনা পংচোংদা চোংশিনৰা য়াবা, ফিজ়েংতসু পংশেংতা শেংশিনৰা য়াবগী অচৌৰা মমি অমা য়ান্না কন্না তাৰা হৌগংলক্ৰিবসি। থৌদৌসিদা চখৱকপনা ঙসিদি, হৌজিক মতমগী মৈতৈশিংগী য়াওশঙ থাবলসি ধোন, ধুলোক শীজিৱৱহ্নগী মছত্তা মতমসিগী ওইৰা মতম-ঈশৈশিং শকপদা শীজিৱৱিৰা য়ং লাউৱৰা মতমসিগী মুজিক বেদ্দশিং ভাক্তনা মছং শিনত্ৰে। হান্না শীজিৱৱহ্না মুজিক ইন্সক্ৰেমেন্টশিং শীজিৱবগী মছত্তা অনৌৰা মখলগী ইন্সক্ৰেমেন্টশিং ভাক্তা ওইনা শীজিমত্ৰে। মতম অমগী, চহী লিশাং শিংনা য়ৈনৱহ্না য়াওশঙ থাবলগী তানশিংদু ঙসিদি ৱেষ্টৰ্ন মুজিক মানৰা, শানীংৰা ষ্টাইলদা জগোয় শাবা য়াবা, ক্ৰী ষ্টাইলদা তৌনীংৰা মুভমেন্টশিং তৌৰা য়াবা ৱেষ্টৰ্ন ষ্টাইলগী মুজিক ভাক্তা ওইনা শীজিৱৱক্ৰে। থৌদৌসিদা থায়নগী য়াওশঙ-থাবলগী অশেংৰা তানদু হৌজিক্কী য়াওশঙ মনুংগী থাবল চোংবগী খোঞ্জেলশিংদা অমত্তসু তাৰা ফংলকখিত্ৰে। মতাংসিদা হায়নীংলিবদি, মৈতৈশিংগী য়াওশঙ থাবলগী তান অমসুং মুজিকশিংবু নাইটক্ৰব অমদা থিনৰা খোংবগুম্ৰা, শানীংৰা ষ্টাইলদা জগোয় শাবা য়াবগী মওন্দা ৱেষ্টৰ্ন মুজিকলোমদা ওইনা য়ান্না নকশিমা থিনৰা-খোংবগী চহ্ননবী অমা ঙসি গুৱাংতগী ওইনা শুপুগী তেল্লৰা মতম, চহী অমনিগী মনুংসিদা হোংলক্ৰিবসি অফৰা থৌদৌ ওইৱক্ৰদৌৱিৱা হায়ৰা ৰাফমসিনি। কুমসি চহীসিদনা ঝাইদনী হেনবগুমসু তৌই। মতাংসিদিনি ফজৰা-ফজৱবগী ৰাফম তোঙনত্ৰগা থায়নদগী হৌনা চহী মশীং খঙদনা মৈতৈশিংনা মৈতৈশিংগী য়াওশঙ থাবলগীনি হায়দুনা অৱেন্না মুজিক/তান খৱা য়োক্তুনা থল্লকপদগুম, হৌজিকসু অমুক্ৰা অনৌৰা ষ্টাইলগী মুজিক/তানশিংবু নৌনা য়োক্তুনা থলুগী মথৌ তাৱক্ৰনি হায়নীংলিবসি। নত্ৰত্ৰবদি, মহৌশাগুম মৈতৈশিংগী য়াওশঙগী তোপ তোপা অৱেন্না মগুন অমা লেগুনা ৰাংনা, লেংদনা লৈহনবদু ওইখোক্ত্ৰোই। লৈহত্ৰগনা মৈতৈশিংগী য়াওশঙ থাবলগী তোপ তোপ্পা লৈৰা অৰাংৰা থাক্কী মগুনদু শোয়দনমক্কী মাভখিগনি। প্লুমকসি য়েংলগনি মমাঙঙৈগী মৈতৈশিংগী য়াওশঙ থাবলগী মগুনশিং, ঙসিসু হহুদনা থলুৰা হোংংদৰা চুগ্নোই হায়নৱিবসি।

অৱোইবদা হায়নীংলিবসি, পীক্ৰবসু চাওৱবসু ঙসি ফাওবদা মৈতৈশিংনা মৈতৈশিংগী য়াওশঙ থাবল হায়ৰা পোংশকসিগী মমিং অমদি য়োক্তুনা থহ্না ভুমজৱিবসি মত্তম ওইৱবগী মমাঙদগী হৌনা মৈতৈশিংনা য়াওশঙ থাবলদা শীজিৰবা তোপ তোপ্পা মুজিক অমা লেংদনা, কায়হন্দনা থহ্না গুম্ৰকপা সিগীনি। থৌদৌসিমক লৈৱমদ্ৰবদি মৈতৈশিংগী য়াওশঙ থাবলগী মগুম্মা ঙসিগী থাকসি য়ৌনা ৰাংখংনা, তোপ তোপ্পা লৈৰা গুম্ৰম্ৰিবসি গুম্ৰমগদ্বা হায়বদু ঐখোয় খুদিংমক্ৰা ঈংনা-তপ্পা অমুত্তং খছুমিলৰা ফৈ। ●

থবক মঙম শানৰা ভুমহৌদে খঞ্জৰা মতমবুদি য়ান্না চেকশিন্না শীজিৱজৰা মীশকনি। লাইৱিক্তি ৰাংনা তন্ত্ৰৱগা শীজিৱফম খঙদনা লেনথোকপা, উখোংদা ফমদুনা নুমিৎ তাৰা ঙাইৰা, উকু ফমদুনা লৈথোকপা বৰাগীদি অশাওবীনি। মতাংসিদা হায়ৱহ্নদি “নন্তে কৱাইৱাইদা লু থুম্ৰগা ভা চংগদগে হায়বগীদমক্তি লাইৱিক তন্ত্ৰহুবসু য়াদ্ৰা?” হায়বসিনি। “হিংবদা লেঙাক্কী নুংঙাইৰা থবক, চেক্কী মথোল মথোল শাবা য়ুম থেখিনা থোইৱাংলুবু, থবক য়ান্না পাঙনবতা হোংনৱশ্মু, মহয়দি মশানা লাকচগনি, ময়য় হান্না তামৱকবদি হোংনৰা তছৱক্ৰনি” ইতং তন্ত্ৰনা হায়বীৱশ্মী। মতাংসিদা বৰানা লীৱহ্না মশাগী ৰাৱী অমদা - অৰাং সেকমাইৰোমদগী য়ুমদোমপোক অমদা মথস্তা লৈজৰা অহল অমগা লুনা তিলৰা, মাগীদা চত্ৰুনা চানীংৰা থকনীংৰা মনীং তমজৰা অদুগা মাগী লৈৱহ্না পুয়া অমদি শোকে ফাওৰা যাদৰা জাংনি মদুনা বৰানা থৱায় নুংঙাইতৰা উৰদা অহলদুনা হায়ৱকপজাংনি - নঙনা পুয়া অসি পুত্ৰবদি নঙ হয়েংদগীদি এগী ইনাক্তা লাক্ৰৱোইনে অদুনা পীদবনি হায়ৱকখিবগী ৰাৱীসিনা খোঙথাং খুদিং নীংশিংহই।

লমদমসিগী চািং তমগী মফম কয়া, অপীকপা অচৌৰা লোয়শঙশিংদা চঙশিনখিবদা বৰাগী মী খঙনদৰা লৈতে অদুগা খঙনৱিবশিংসু খুলগী খুল্লকপা, লোয়শঙশিংগীনা মকোক থোংৰা ভাক্তনি। মসি খুঙ্গংদা পোকপা খুঙ্গংদা চাওজৱক্ৰবসু বৰাগী থোইদোকপা মতিক ময়াইনি। অহল ওইজৱবসু অগুম্ৰা চািং কাৱকপা, লমশাং চংলকপদা নহা ওইৱিৰা ঐখোয়না বৰাবু তাল্লৰা ফংদে, ফং-ফং লেগুনা চংখিবনা পছুং যৌথিৰা খঙহৌদে। কৱিগুম্ৰা হৈ অমগী লৈ অমগী পোংলম অমগী মৱমদা হংলুবদা খঙদৰা ইৱৈ লৈতে। নোংমা অমসু ককচীগী ইবুধৌ খল্লাংবগী লৈৱাংফম ওইৱকখিৰা হেবুলোক্কী খোঙচভা লম্বী মপাল্প হৌৰা পান্ধীশিংগী মনা পং পং থতুনা শাইখি। মদু উৰদা এনা মদুবু চৰা য়াবৱা, চৰা য়াদবৰা হায়না হংলুবদা, “পান্ধীগী মনা নৈখায়দুনা মনম নশ্বা নংত্ৰগা শায়দুনা মহাউ য়েংবনা মশক খঙৰা ভুমহনবগা লোয়ননা কাউদনা লৈহল্লি” হায়ৱকখি। মসিমক্তি ঐখোয়না তানৰা ফংলৱোইদৰা মীংমাংদগী থোখ্ৰল মাঙত্ৰৰা লীক্ৰম অমনি।

নহা অহল খাক্তনা খুদিংমক্ৰা লোয়ন-তিলৰা য়াবা, ভাঙথোৱকপা ৱাহৈ ৰাতাশিং হেন্না পকচৰা, মপাউসু থোইদোক্ৰা হেৰা মীশক অমনি বৰা গৌৱচদ্ৰ। নোংমা য়ান্না নোক্ত্ৰিৰা অমনা, “গৌৱচদ্ৰ নঙনা মৈতৈ ঐখোয়গী লাইনীং লীচং কয়াবুদি য়োকখংনৰা হোংনৱগা নমিনা হিন্দুগী গৌৱচদ্ৰ হায়না কৌৱিসিবু” হায়না হায়ৱকপদা খুমদোৱকখিৰা পাউখুম “গৌৱচদ্ৰ হায়বসি কৌৱচদ্ৰদগী লাকপনি, হায়বদি কৌৱগা শীজিৱবদা থবক খুদিংদা ইচনতা চম্বা হায়বনি, চম্ৰদনে এবু” হায়ক্ৰবদা অহলদসু “নঙনা ভাঙথোৱকপসিদি” হায়দুনা কন্না নোক্তুনা লৈহৌই। অসিগুম্ৰা থৌদোক কয়া, ৰাৱীনা মশীং থিঙমদ্ৰৰা শীংথাবদা লৌনাইৱৰোইদৰা কয়া-কয়া...।

মতাংসিদা লাকচনীংলিবদি লমদমসিগীদমক তোঙান তোঙানৰা হীৱম কয়দা কংথোকপগা লোয়ননা থৱায় থাত্ৰৰা অমদি হৌজিক হৌজিক হিংলিৰা ইমাগী মপাৱি মমোমশিংগীদমক লৈভাক্কী মায়কৈদগী অহেনৰা মীংয়েং চঙবীদুনা হেন্না পুৰ্ণিং থৌগংপীৱবদি মূংনাইৱৰোইদৰা থৌৱান মশীং থিঙমদনা চোংথোৱক্তুনা কংলৈপাকী মঙালবু মালেন্না হেন্না শকখঙবীৱকখিনি। থমজৱিৰা ৱাহৈ খৱদংসিদা খৌজৈগী মচিন্দদী ফাজিনৰা ভুমহৌদৰা ৱাহৈ ৰাতা য়াওত্ৰবসু প্লুমক্ৰা ভাকপীগনি। ●

ইউয়েন লানপাউ

ህዚዔን፡፡ ፔፔሃላይ
፳፫፻, ፳፫፻፶ ዓ.፳, ፪፬፪፭, ፳፱፻፶
፩፻ ፴፯ ሪፖ, ፭፭፻፸፯፻ ፳፻፺፺
ኢዲየን ሊኦንፓሲ
ইৱাই, মাৰ্চ ১৭, ২০২৩, ইম্ফাল
৪৬শুৰা চহী, ৩৩৯শুৰা মশীং

উমং মাঙহনবশিং

য়াইফৌ ফৌবনা কান্নগদা

অদ্ং-অশাগী খল অমসুং মহৌশাগী অকোয়বগী কীভম কাইখৱক্ৰিৰা অসি পীক্ৰবা মণিপুৱ খন্তগী নঙে। লৈবাকসিগী মফম প্লুমমক্তনি। মালেম পুশ্বগী ওইৰা মচংনি। মসিমক্ৰা মীওইৰা প্লুমমক্ৰা ক্ৰাইমেট চেঞ্জ অমসুং গ্লোবেল ৱাৰ্মিংগী ৰাফম চিন্দোন-লৈতোন্দা পক্ৰৱক্ৰিবনি। মসিগী চপ-চৰা খুদম হায়ববু হৌজিক মাৰ্চ থাগী থাখায় চনশিল্লক্ৰবা ফাওবদা মণিপুৱদা ওইৱিৰা কীভমসিনি। মফম খৱখক্তদা নশ্বুদা হন্দক চহীগী অঙনফৌ মমিংতা ওইনা উনৰা য়াওৱবসু মণিপুৱগী ওইনা অহানৰা লৌৱোকসি মহৌশাদগী ফেবুৱাৰী থাদগী পানৰা হৌৱকপনি। হৌজিক্তি তশেংনমক তাইওন্নৱে হায়ৰা যাৱে। কাইখৱক্ৰিৰা কীভমসিনা হিংনবগীদমক চাগদৌৱিৰা চেঙ পুথোক্ৰদৰা ফৌ লোকদৌৱিৰা লৌব্বকশিং শোকহনবদা নন্তনা থক্ৰ-চানৰা ঈশিং ফাওৰা ফংদবগী অৰাৰা মাযোক্ৰবা হৌৱক্ৰবনি। কীভমসিদা মণিপুৱগী চিংদা খুন্দাৱিৰা চিংমী ফুৰুপশিংগী মৱন্তগী অমনা চিংগী এৱিয়াশিংসি সেদুলা লেন্দনি, হায়ৱিৰা মফমশিং অসিদা মখোয়না তৌনীংৰা ভৌবসি মখোয়গী ৱাইটনি হায়বৰোমদা ওনখংলকপগী ৰাফম খহুদনা খৌনাওদগী ভাঙলকপা মাল্লি। হান্না ৰাখল তাৱমদ্ৰবসু হৌজিক্তি তাৱো। চিংদা ভোংৰা ঐখোয়নি, ঐখোয়না অপাশ্বা ভৌনি হায়ৱক্ৰবদি ৰাফমদু না লাওৱিঙৈগী ৰাখলদুদগী হৌজিক ফাওৰা নাইথৱকপা ভুমদ্ৰিবনি হায়দুনা লৌৱোইদবগী মৱম লৈতে হায়বসি কাউগনু। উমং-ৰামং কোকথোৱকপনা মীওইবগী পুসিদা কদাই ফাওবদা অহোংবা পীবগে হায়বসিৰু হৌজিক নৌহৌননা অমুক তাক্ৰখিত্ৰা? মসি মাঙথৱকপা অমসুং কাইখৱকপনা মাঙজৰা নন্তনা ভোংজৰা অমত্তা লৈতবদগী নত্ৰদ্বা উমং লোয়শঙনা ৱিজঙ অমসুং প্ৰোটেষ্টেদ ফোৰেষ্ট হায়ৰা থাকশি খায়দোকপগী মথক্তা সেম্ভচুৱিনিচিংৰা শেমগংতুনা ভাক শেল্লক্ৰিৰা। অদুগা প্লুমকসি নাইথৱগা মণিপুৱগী চিংগী শৱকশিং সেদুলা লেন্দনি, হিল এৱিয়াজ কমিটিগী মখাদা লৈবনি নংত্ৰগা কসটিট্চাসন ওফ ইন্দিয়ানা পীৰা হকনি হায়দুনা তুকা থিৱকপা চুপ্পা, য়াত্ৰা?

মদোমদা ওনখংলকপা য়াদবগীনি মাৰ্চ ১০দা দিষ্টিক্তি হেদ ক্ৰাটৱ অহমদা চৎখিৰা ৱেল্লিদুগী মতুংদা সম্পেসন ওফ ওপৱেসস তৌনৱকপশিংগী মৱন্তগী অকক্ৰবা য়ু জি গ্ৰুপ অনীগীদি হন্দোৱ্ৰৰা লৈভাক্ৰা ৱাৱেপ লৌব্ৰিবদুনি। চিংগী এৱিয়াশিং সেদুলা লেন্দনি, কসটিট্চাসন ওফ ইন্দিয়ানা অয়ৰা পীৰনি হায়দুনা চািংশিং লোহিনমক লায়ে থাদোক্ৰগা কোকথোক্ৰগে হায়ত্ৰা, পোপি পান্ধীশিং পাঙক্ৰুনা থাৱগা মপান্দগী মীওই কয়া পুশিল্লক্ৰগা অনৌৰা খুলশিং শেমদুনা খুলাহনগে হায়ৱিত্ৰা? মণিপুৱদা উমং-ৰামং কোকথোৱকপা, ভাইহাক্কী ওইৰা কান্নবশিং ফংফবসু চহী খৱগী মনুংদা মাৱোক্ৰৱক্ৰদৰা কীভমদুনা মখোয়দি য়াৱেৱেই খনত্ৰা? মপান্দগী মীওইশিং চাওবোক ওইনা পুশিল্লক্তুনা মীশিং য়ামখংহল্লগা তোঙনৰা লম তানবগী ওইৱৰোইদৰা মঙলান্দু মঙফাওনগনি খনত্ৰা? উমং-ৰামং কোকথোকপা, পোপি পান্ধীশিং থৰা অমসুং মীতোপ পুশিল্লকপগী থবকশিংসি পীক্ৰবা ষ্টেটসিৰু মাঙ তাকহল্লক্ৰবগী থবক ভাক্তনিনা মখা শাংথনা চখৱক্ৰনু। হেঞ্জিল্লক্ৰবদি লৈভাক খক্তা নন্তনা লৈমিৱৱক্ৰিৰা অতোপ্পা ফুৰুপশিংনা য়েল্ৰৰা ওইনা লৌৱক্ৰনি। থেঙ্গু য়াইওইৰা পায়দুনা লৈনুং য়ৌনা যৈশিনগে হায়ৱক্ৰনি। অমৰোমদা মণিপুৱগী উমং শোকহল্লকপা মীওই খুদিংমক ফুৰুপ-কাঙলূপকী খেমৰা থমবদা লৈভাক্ৰা চৈৱাক পীদুনা মমু থুদেক্ৰবনি। তঙাইফন্ৱবদি থুম চাইশিল্লগা য়াইফৌ ফৌবনা কান্নগদা হায়বদু ফাওৰা য়েংগদবনি। লৈবাকসিগী লৈভাক লৈৱি, লোশিং চহ্নৱি হায়বসি ময়েক শেংনা খঙহনগদবনি। থবকসিদা ষ্টেটসিদ